

# नेपाल राजपत्र

## भाग १

श्री ५ को सरकारद्वारा प्रकाशित

खण्ड ३३) काठमाडौं, पूस १६ गते २०४० साल (अतिरिक्ताङ्क ५१

## शाही सन्देश

श्री ५ महाराजाधिराजका प्रमुख सचिवालय  
राजदरबार

श्री ५ महाराजाधिराज वीरेन्द्र वीर विक्रम शाहदेवबाट संयुक्त राज्य

अमेरिकाको राजकीय भ्रमण र बाटोमा पन्ते अन्य केही मित्राष्ट्रहरूको भ्रमण पूरा  
मरिबकसी स्वदेश फिरिबकसँदा २०४० साल पूस १६ गते देशवासीका नामभा  
बन्सेको सन्देश ।

प्यारा देशवासीहरू,

संयुक्त राज्य अमेरिकाको राजकीय भ्रमण पूरा गरी स्वदेश फर्कदा हामीलाई  
खुशी लागेको छ । हाम्रा दुई देशका जनताबीच प्रायः सबैजसो तहहरूमा सद्-  
भावनाको अभिवृद्धि भएकोले यो भ्रमण स्मरणीय रहेको छ । नेपाललाई शान्ति-  
क्षेत्रको रूपमा मान्यता प्रदान गरेर संयुक्त राज्य अमेरिकाले नेपाली जनताको  
प्रशंसा प्राप्त गरेको छ । यसैगरी नेपाली जनताको समुद्दितिका लागि भइरहेका  
हाम्रा विकासका प्रयासहरूमा अमेरिकी सरकार र जनताले निरन्तर दर्शाउँदै आएको  
अभिरूचि र सकारात्मक समर्थनको निमित्त पनि हामी धन्यवाद ज्ञापन गर्छौं ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

यस भ्रमणले हामीलाई महामहिम राष्ट्रपति रोनाल्ड रेगनका साथ अन्तर्राष्ट्रिय शान्ति, समझदारी तथा सहयोगका विषयहरू लगायत आपसी हितका कुराहरूमा विचारहरूको आदान-प्रदान गर्ने सुअवसर पनि प्रदान गर्न्यो । यसै अवसरमा अमेरिकी जनजीवनका विभिन्न क्षेत्रमा ख्याति प्राप्त महानुभावहरूसँग पनि हाम्रो भेटघाट भयो । यसरी यस भ्रमणले हाम्रा आन्तरिक एवम् बाह्य नीतिका केही मूलभूत विशेषताहरूसँग अमेरिकी जनतालाई परिचित तुल्याउने सुअवसर दिएर संयुक्त राज्य अमेरिकासँगको हाम्रो मित्रताको गाँठोलाई बलियो पारेको छ । सौहार्दताको यो वातावरणमा खासगरी नेपालको जलव्योतको सदुपयोग र विकास गर्ने सम्बन्धमा हाम्रा दुवै सरकारहरूले भविष्यमा निरन्तर सहयोग उपलब्ध गराउन आपसमा मिलेर काम गर्नेछन् भन्ने हामीले आशा राखेका छौं ।

संयुक्त राज्य अमेरिकातर्फ जाँदा हामीले लक्जम्वर्गको मैत्रीपूर्ण भ्रमण पनि गर्न्यौं । यस भ्रमणकालमा हामीले हार्दिक आतिथ्यका साथै नेपालको शान्तिक्षेत्रको प्रस्तावप्रति लक्जम्वर्गको समर्थन प्राप्त गर्न्यौं । लक्जम्वर्ग र जापानका बसाइँमा त्यहाँका राष्ट्राध्यक्षहरूसँग भएको हाम्रो भेटघाटले हाम्रो पारस्परिक हित र मैत्री सम्बन्ध गहन र सुदृढ हुन गएको अनुभव पनि हामीले गरेका छौं ।

हाम्रो अनुपस्थितिमा हामीबाट गरिबक्सने कामको अभिभारा सम्हाल्ने हाम्रा भाइ श्री ५ अधिराजकुमार ज्ञानेन्द्र बीर विक्रम शाह तथा राजप्रतिनिधि परिषद्का सदस्यहरूलाई हामी धन्यवाद दिन चाहन्छौं । त्यस्तै मन्त्रिपरिषद् र अन्य सबै राष्ट्रसेवकलाई पनि ऐन कानून बमोजिम देशको दैनिक प्रशासन चलाएकोमा हामी धन्यवाद दिन चाहन्छौं । अन्तमा, हाम्रा ध्यारा देशवासीले स्वदेशको वृहत् हितलाई हृदयंगम गरी दर्शाएको अनुशासन र लगनशीलताको निम्नि पनि हामी धन्यवाद ज्ञापन गर्न चाहन्छौं ।

श्री पशुपतिनाथले हामी सबैको कल्याण गरून !  
जय नेपाल !

हुकुम बबसे बमोजिम,  
रञ्जनराज खनाल  
श्री ५ महाराजाधिराजका प्रमुख सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।  
आधिकारिकता मुद्रण द्विभाष्यबाट प्रमाणित गरिएपछि मात्र लागु हुनेछ ।